aatmabodha upanishat 


shreeman naaraayaNaakaaram ashTaakshara mahaashayam | 
svamaatraanubhavaat siddham aatmabodham hari bhaje || 

om vaangme manaseeti shaantihi || 

om pratyag aanandam brahma purusham praNava svaroopam akaara ukaara makaara 
iti tryaksharam praNavam tadetadomiti | yamuktvaa muchyate yogee janma samsaara 
bandhanaat | om namo naaraayaNaaya shankha chakra gadaa dharaaya tasmaat om 
namo naaraayaNeti mantropaasako vaikunTha bhavanam gamishyati | atha yadidam 
brahmapuram punDareekam tasmaat taDitaabha maatram deepavat prakaasham || 

brahmaNyo devakeeputro brahmaNyo madhusoodanaha | 
brahmaNyah punDareekaaksho brahmaNyo vishNurachyutaha || 

sarvabhootah tamekam naaraayaNam kaaraNapurusham kaaraNam param brahmom | 
shoka moha vinirmukto vishNum dhyaayanna seedati | dvaitaadvatam abhayam bhavati 
| mrutyoh sa mrutyum aapnoti ya iha naaneva pashyati | hrutpadma madhye sarvam 
yattat pragyaane pratishThitam | pragyaanetro lokah pragyaa pratishThaa pragyaanam 
brahma | sa etena pragyenaatmanaa asmaallokaat utkramyaamushmin svarge loke 
sarvaan kaamaan aaptvaa amrutah samabhavadamrutah samabhavat | yatra 
jyotirajasram yasmin loke abhyarhitam | tasminmaam dehi svamaanamrute loke 
akshate achyute loke akshate amruttvam cha gacChati om namaha || 1 || 

pragalita nijamaayo~ham nistuladrushiroopavastu maatro~ham | 
astamitaahanto~ham pragalita jagadeesha jeevabhedo~ham || 1 || 

pratyagabhinna paro~ham vidhvasta ashesha vidhi nishedho~ham | 
samud astaashramito~ham pravitata sukhapoorNa samvidevaaham || 2 || 

saakshyahamanapeksho~ham nijamahimni samsthito~ham achalo~ham | 
ajaro~ham avyayoham paksha vipaksha aadi bheda vidhuro~ham || 3 || 

avabodhaika raso~ham mokshaanandaika sindhurevaaham | 
sookshmo~ham aksharoham vigalita guNajaala kevalaatmaa~ham || 4 || 

nistraiguNya pado~ham kukshisthaaneka lokakalano~ham | 
kooTastha chetano~ham nishkriyadhaamaaham apratarkyo~ham || 5 || 

eko~ham avikalo~ham nirmala nirvaaNamoortirevaaham | 
niravayo~ham ajo~ham kevala sanmaatra saarabhooto~ham || 6 || 

niravadhi nijabodho~ham shubhatarabhaavo~ham aprabhedhyo~ham | 
vibhuraham anavadyo~ham niravadhinihseema tattvamaatro~ham || 7 || 

vedyo~ham agamaastairaaraadhyo~ham sakalabhuvanahrudyo~ham | 
paramaanandaghano~ham paramaanandaika bhoomaroopo~ham || 8 || 

shuddho~ham advayo~ham santatabhaavo~ham aadishoonyo~ham | 
shamitaantatritayo~ham baddho mukto~ham adbhutaatmaaham || 9 || 

shuddho~ham aantaro~ham shaashvata vigyaana samarasaatmaaham 
shodhita paratattvo~ham bodhaanandaika moortireva aham || 10 || 

viveka yukti buddyaaham jaanaamyaatmaanam advayam | 
tathaapi bandha mokshaadi vyavhaarah prateeyate || 11 || 

nivrutto~pi prapancho me satyavadbhaati sarvadaa | 
sarpaadou rajjusatteva brahmasatteva kevalam | 
prapanchaadhaara roopeNa vartate~to jaganna hi || 12 || 

yathekshurasa samvyaaptaa sharkaraa vartate tathaa | 
advaya brahmaroopeNa vyaapto~ham vai jagat trayam || 13 || 

brahmaadikeeTa paryantaah praaNino mayi kalpitaaha | 
budbudaadi vikaaraantah taranga saagare yathaa || 14 || 

tarangastham dravam sindhurna vaanChati yathaa tathaa | 
vishayaananda vaanChaa me maa bhoodaananda roopataha || 15 || 

daaridryaashaa yathaa naasti sampannasya tathaa mama | 
brahmaanande nimagnasya vishayaashaa na tadbhavet || 16 || 

visham drushTvaa amrutam drushTvaa visham tyajati buddhimaan | 
aatmaanapi drushTavaaham anaatmaanam tyajaamyaham || 17 || 


ghaTaavabhaasako bhaanurghaTanaashe na nashyati | 
dehaavabhaasakah saakshee dehanaashe na nashyati 


18 


na me bandho na me muktirna me shaastram na me guruhu | 
maayaamaatra vikaasatvaan maayaateeto ahamadvayaha || 19 || 

praaNaashchalantu taddharmaih kaamairvaa hanyataam manaha 
aanandabuddhi poorNasya mama duhkham katham bhavet || 20 || 


aatmaanamanjasaa vedmi kvaapyagyaanam palaayitam | 
kartrutvam adya me nashTam kartavyam vaapi na kvachit 

braahmaNyam kulagotre cha naama soundarya jaatayaha | 
sthooladehagataa ete sthoolaat bhinnasya me nahi || 22 || 

kshutpipaasaandhyabaadhirya kaamakrodhadayo akhilaaha | 
lingadehagataa ete hyalingasyana santi hi || 23 || 

jaDatva priyamodatva dharmaah kaaraNadehagaaha | 
na santi mama nityasya nirvikaara svaroopiNaha || 24 || 

ulookasya yathaa bhaanuh andhakaarah prateeyate | 
svaprakaashe paraanande tamo mooDhasya jaayate || 25 || 

chakshurdrushTi nirodhe abhraih sooryo naasteeti manyate | 
tathaa-gyaanaavruto dehee brahma naasteeti manyate || 26 || 

yathaamrutam vishaadbhinnam vishadoshairna lipyate | 
na sprushaami jaDaadbhinno jaDadoshaan prakaashataha || 27 || 

svalpaapi deepakaNikaa bahulam naashayettamaha | 
svalpo~pi bodho nibiDe bahulam naashayettamaha || 28 || 

kaalatraye yathaa sarpo rajjou naasti tathaa mayi | 
ahankaaraadi dehaantam jaganaastyaham advayaha || 29 || 

chidroopatvaanna me jaaDyam satyatvaanaanrutam mama | 
aanandatvaanna me duhkham agyaanaadbhaati satyavat || 30 || 

aatmaprabodha upanishat idam muhoortam upaasitvaa na sa punaraavartate na sa 
punaraavartata ityupanishat || 

om vaangme manaseeti shaantihi || 

iti aatmabodha upanishat sampoorNaa || 

